

संख्या-5/1/2017-सी.पी.आई.

भारत सरकार  
श्रम एवं रोजगार मंत्रालय  
श्रम ब्यूरो

‘क्लेरेमोंट’, शिमला-171 004  
दिनांक : 29 सितम्बर, 2017

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता सूचकांक - अगस्त, 2017

अगस्त, 2017 का औद्योगिक श्रमिकों के लिए अखिल-भारत उपभोक्ता सूचकांक 285 (दो सौ पचासी) अंकों के स्तर पर स्थिर रहा। सूचकांक में जुलाई, 2017 एवं अगस्त, 2017 के बीच स्थिरता रही जो पिछले वर्ष इन्हीं दो महीनों के बीच 0.71 प्रतिशत घटा था।

सूचकांक में दर्ज वृद्धि में सर्वाधिक योगदान विविध समूह का रहा जिसने कुल बदलाव को (+) 0.37 बिंदु प्रतिशतता से प्रभावित किया। मदों में चावल, नारियल तेल, देसी धी, प्याज, बैंगन, बंद गोभी, पोई साग, कहूँ, केला, नारियल, आम, चाय (तैयार), नमकीन नाश्ता, बीड़ी, सिनेमा प्रभार, पेट्रोल, फूल/फूल मालाएं, इत्यादि सूचकांक को बढ़ाने में सहायक रहे। इसके विपरीत, गेहूं व गेहूं आटा, मसूर दाल, मछली ताजा, चिकन (पोल्ट्री), गाजर, फेंचबीन, हरा धनिया, मेथी, मटर, टमाटर, तोरई, इत्यादि ने सूचकांक में वृद्धि को नियंत्रित करने का प्रयास किया।

सी.पी.आई.-आई.डब्ल्यू. पर आधारित मुद्रास्फीति दर पिछले महीने के 1.79 प्रतिशत तथा गत वर्ष के अगस्त माह के 5.30 प्रतिशत की तुलना में इस माह 2.52 प्रतिशत रही। वैसे ही, खाद्य-स्फीति दर पिछले माह के (-) 0.32 प्रतिशत एवं एक वर्ष पूर्व इसी माह के 6.16 प्रतिशत की तुलना में (+) 1.61 प्रतिशत रही।

केन्द्र-स्तर पर, जलपाईगुड़ी के सूचकांक में 11 अंक की अधिकतम वृद्धि रही जिसके बाद जालंधर एवं राउरकेला (8 अंक प्रत्येक), छिंदवाड़ा (6 अंक) और चंडीगढ़ एवं विशाखापत्तनम (5 अंक प्रत्येक) रहे। अन्य में, 3 केन्द्रों में 4 अंक, 7 केन्द्रों में 3 अंक, 14 केन्द्रों में 2 अंक तथा 16 केन्द्रों में 1 अंक की वृद्धि रही। इसके विपरीत, कुनूर में अधिकतम 6 अंक, लखनऊ (4 अंक) तथा मुण्डाक्याम, चेन्नई एवं पुडुचेरी में (3 अंक प्रत्येक) की कमी पाई गई। अन्य 6 केन्द्रों में 2 अंक तथा 5 केन्द्रों में 1 अंक की कमी रही। शेष 16 केन्द्रों का सूचकांक स्थिर रहा।

35 केन्द्रों के सूचकांक अखिल-भारतीय सूचकांक से ऊपर तथा 42 केन्द्रों के सूचकांक राष्ट्रीय औसत से नीचे रहे। विशाखापत्तनम केन्द्र का सूचकांक अखिल-भारत सूचकांक के समकक्ष रहा।

सी.पी.आई.-आई.डब्ल्यू. की आगामी कड़ी सितम्बर, 2017 माह के लिए दिन मंगलवार, अक्तूबर 31, 2017 को जारी की जाएगी। यह कार्यालय की वेबसाइट [www.labourbureauunew.gov.in](http://www.labourbureauunew.gov.in) पर भी उपलब्ध रहेगा।

(अमृत लाल जांगिड़)  
उप निदेशक